

KO E LAO KI HE FEFOLAU‘AKI VAKAPUNA SIVILE 1990

NGAAHI TU‘UTU‘UNI (TOTONGI MALA‘E VAKAPUNA MO E NGAAHI TOTONGI LAISENI) KI HE FEFOLAU‘AKI VAKAPUNA SIVILE 1996

‘I hono ngaue‘aki ‘o e ngaahi mafai kuo foaki kiate ia ‘e he kupu 7 ‘o e Lao ki he Fefolau‘aki Vakapuna Sivile 1990, ‘oku fai ai ‘e he Minisitā ki he Fefolau‘aki Vakapuna Sivile, ‘i he loto ki ai ‘a e Kapineti, ‘a e Ngaahi Tu‘utu‘uni ko ‘eni:

1. (1) ‘E ui ‘a e ngaahi tu‘utu‘uni ni ko e Ngaahi Tu‘utu‘uni (Totongi Mala‘e Vakapuna mo e Ngaahi Totongi Laiseni) ki he Fefolau‘aki Vakapuna Sivile 1996.

(2) Kuo pau ‘e kamata ngaue‘aki ‘a e Ngaahi Tu‘utu‘uni ni ‘i he ‘aho hono 14 mei he ‘aho ‘e pulusi ai ‘i he Kasete.

2. ‘Oku fakapekia heni ‘a e Ngaahi Tu‘utu‘uni ki he Fefolau‘aki Vakapuna Sivile (Ngaahi Totongi Mala‘e Vakapuna) 1991.

3. Kuo pau ke totongi ‘e he taha ‘oku ne fakalele ‘a e vakapuna kotoa pe ‘a e ngaahi totongi ‘oku fakamahino‘i ‘i he tepile tukukehe kapau ‘oku ha ‘i he tepile ha tu‘utu‘uni kehe.

TEPILE

NGAAHI TOTONGI TU‘UTA

1. Fakatatau ki he ngaahi tu‘utu‘uni ‘a e ongo palakalafi 2 mo e 3 ‘o e tepile ni, ko e Ngaahi Totongi Tu‘uta ki he toni ‘e taha (1,000 kg) ‘o fakatatau ki he sikeili mamafa ko ‘eni kuo pau ke hilifaki pea ke totongi ia ki he tu‘uta kotoa pe ‘i he mala‘e vakapuna ‘a ha vakapuna uta pasese, koloa pe meili.

(a) Puna Fakalotofonua toni	- \$ 3.50	leŋ
(b) Puna Fakavaha‘apule‘anga Mala‘e Vakapuna Fakavaha‘a- pule‘anga Fua‘amotu		
Vakapuna kalasi B747	- \$4,197.00	
Vakapuna kalasi MD11/DC10	- \$2,976.00	
Vakapuna kalasi B767	- \$1,908.00	
Vakapuna kalasi B737	- \$ 687.00	
Kalasi Vakapuna kehe kotoa pe toni	- \$ 10.90	leŋ

Puna Fakavaha'apule'anga Mala'e Vakapuna Fakavaha'a- pule'anga Lupepau'u (Vava'u) toni	- \$ 8.00	leli
---	-----------	------

2. 'I hono fika'i 'o e ngaahi totongi tu'uta 'o fakatatau ki he sikeili lau fakatoni 'oku ha 'i he palakalafi kimu'a kuo pau ko e mamafa 'o e vakapuna ko e mamafa ma'olunga taha ia kae ngofua ke puna 'o hange ko ia 'oku fakamafai'i 'e he Tohi Faifolau Vakapuna pe ha tohi tatau mo ia, 'o fika'i ki he kilokalami 'e 1,000 ofi taha.

3. 'I he tu'uta ha vakapuna ko hono mamafa ma'olunga taha kae ngofua ke puna 'oku lahi ange ia 'i he kilokalami 'e 5,000 ka ko e taumu'a pe 'o 'ene puna ke ako'i 'a e kau ngaue 'o e vakapuna, ko e totongi tu'uta kuo pau ko e 25% ia 'o e totongi 'oku ha 'i he palakalafi 1 'o e tepile.

4. 'Oku kau 'i he ngaahi totongi tu'uta 'i he palakalafi 1 'o e tepile 'a e ngaahi totongi 'o e me'angaue tokoni ki he faifolau kotoa pe 'i he mala'e vakapuna.

5. 'Oku tanaki atu 'a e ngaahi totongi maama ko 'eni ki he ngaahi totongi 'i 'olunga 'oka 'oku to pe puna 'a e vakapuna mei he taimi tö 'a e laä ki he'ene hopo:

(a) kapau ko e tö po'uli 'i he vaha'ataimi 'o e tö ki he hopo 'a e la'ä pea to e puna pe 'i loto 'i he houa 'e taha hili 'ene tö, 'e hilifaki leva 'a e totongi tu'uma'u ko e \$50.00;

(b) kapau 'e tau 'a e vakapuna 'i he kekelekele 'i he vaha'ataimi 'o e to ki he hopo 'a e la'ä 'o fuoloa ange 'i he taimi 'oku fakamahino'i 'i he palakalafi 5(a) 'o e tepile, kuo pau ke totongi 'a e \$35.00 ki he houa 'e taha kotoa pë pe ko e konga houa kotoa pe 'e tanaki atu ki ai.

6. Koe'uhi ke fakapapau'i 'a e taimi ki hono hilifaki 'o e ngaahi totongi maama faifolau, ko e ngaahi taimi 'oku hä 'i he palakalafi 5 (a) 'o e tepile 'o fekau'aki mo e taimi tö mo e hopo 'a e la'ä, 'oku fakatatau ia ki he ngaahi taimi 'oku hä 'i he Tepile ki he mafoa 'a e Ata (Twilight Tables) 'a ia 'oku hä 'i he Tohi Faifolau Vakapuna totonu.

7. Kuo pau ke fai 'a e ngaahi totongi tu'uta mo e ngaahi totongi maama 'okapau 'oku 'i ai, 'i he pa'anga Tonga 'i he founga ko 'eni:

(a) kuo pau ki he tokotaha kotoa pe 'oku ne fakalele ha ngaahi vakapuna fakalotofonua ke ne fakahu atu 'i loto 'i he 'aho 'e 30 mei he ngata'anga 'o e mahina kotoa pe 'a e fakamatala 'o 'ene ngaahi tu'uta ki he mahina ko ia fakataha mo e ngaahi totongi tu'uta ki he mahina ko ia tukukehe ka kuo tali 'e he Minisitä ha ngaahi fokotu'utu'u kehe;

(b) kuo pau ki he tokotaha kotoa pe 'oku ne fakalele ha ngaahi vakapuna 'oku fepuna'aki fakavaha'a pule'anga tu'uma'u ke ne fakahu atu 'i loto 'i he 'aho 'e 42 mei he ngata'anga 'o e mahina kotoa pe ha fakamatala fekau'aki mo e lahi 'o 'ene ngaahi tu'uta fakataha mo e totongi 'o e ngaahi tu'uta ki he mahina ko ia tukukehe kapau kuo tali 'e he Minisitä ha ngaahi fokotu'utu'u kehe;

- (c) kuo pau ki he tokotaha kotoa pe 'oku ne fakalele ha ngaahi vakapuna 'oku fepuna'aki fakavaha'apule'anga 'oku 'ikai fakataimi-tepile ke ne totongi 'ene ngaahi totongi tu'uta kimu'a pea toki puna 'a e vakapuna tukukehe kapau kuo 'osi tali 'e he Minisitā ha ngaahi fokotu'utu'u kehe.
8. Kuo pau ke holoki 'a e ngaahi totongi'aki 'a e vaeua ki he ngaahi vakapuna 'i he fa'ahinga 'o e helikopeta.
9. Kuo pau ke faka'ata 'a e ngaahi vakapuna ko 'eni mei he ngaahi totongi:
- (a) vakapuna fakakautau mei muli;
 - (b) vakapuna fakatipilometika;
 - (c) vakapuna faka-Pule'anga;
 - (d) vakapuna 'oku ngaue'aki ki ha ngaahi katoanga faka-Pule'anga;
 - (e) vakapuna kumi 'oku ne ngaue fakahaofi mo'ui 'i he 'ata pe 'i tahi;
 - (f) vakapuna 'oku ne ngaue tokoni 'i ha fakatu'utamaki fakae-natula pe tokoni fakafaito'o fakavavevave;
 - (g) vakapuna 'oku ngaue'aki ki hono vakai'i pe 'oku tonu 'a e ngaahi me'angaue tokoni fakafaifolau 'a e Pule'anga;
 - (h) vakapuna 'oku ne fai ha puna 'ahi'ahi 'o fakataumu'a taha pe ke vakai'i e tu'unga fe'unga 'o e vakapuna ko ia ke ngaue'aki; mo e
 - (i) vakapuna kuo faka'ata'aki ha tohi mei he Minisitā.

NGAAHI TOTONGI TAU

10. Fakatatau ki he ngaahi tu'utu'uni 'a e palakalafi 9 'o e tepile ni kuo pau ke hilifaki pea ke totongi 'a e ngaahi totongi ki he tau 'a e vakapuna 'i he fa'ahinga mala'e vakapuna pe 'i ha vaha'a taimi 'oku lahi hake 'i he houa 'e tolu pea kuo pau ke totongi atu ia 'o fakatatau ki he sikeili ko 'eni:

VAHA'A TAIMI MO E TOTONGI TAU

Mamafa 'o e vaka	Mei he houa 'e 3 ki he houa 'e 8	Houa 'e taha kotoa pe 'e tanaki
'Ikai lahi hake 'i he toni 'e 5	\$ 5.00	\$ 1.00
Mei he toni 'e 6 ki he toni 'e 50	\$30.00	\$ 7.00
Lahi hake 'i he toni 'e 50	\$60.00	\$12.00

11. Koe'uhi ko e ngaahi taumu'a 'o e palakalafi 10 'o e tepile ni kuo pau ko e mamafa 'o e vakapuna 'e fika'i'aki, ko hono mamafa ma'olunga taha 'oku fakangofua ke mahiki hake mei he kelekele 'o hange ko ia 'oku

fakamafai'i 'e he Tohi Faifolau Vakapuna (Aircraft Flight Manual) pe ko ha tohi tatau mo ia 'o lau ki he kilokalami 'e 1,000 ofi taha.

12. Kuo pau ke fai 'a e ngaahi totongi 'aki 'a e pa'anga Tonga 'i he taimi mo e founa 'oku tu'utu'uni 'e he palakalafi 7 'o e tepile ni.

13. Kuo pau ke 'ata 'a e ngaahi vakapuna 'oku nau ngaue'aki anga maheni pea nau tau'anga anga maheni 'i he ngaahi mala'e vakapuna 'i loto 'i he Pule'anga ni mei he ngaahi totongi tau.

TOHI FAKAMO'ONI 'A E VAKAPUNA MO E LAISENI 'O E KAU FAKALELE VAKAPUNA MO E KAU NGAUE

14. Ko e totongi ki hono 'uluaki 'oatu 'o e Tohi Fakamo'oni Lesisita kuo pau ko e \$250.00. Ka hili ia, kuo pau ke totongi 'a e \$75.00 ki he liliu taki taha kotoa pe 'o e lesisita.

15. Ko e totongi ki he 'oatu 'o ha Tohi Fakamo'oni 'Aonga Fakalao ki ha Tohi Fakamo'oni Taau ke Puna Muli (Certificate of Validation for a Foreign Certificate of Airworthiness) kuo pau ke \$300.00.

16. Ko e totongi ki he tali 'o e Tohi Fakamo'oni Taau ke Puna (Certificate of Airworthiness), Tohi Fakamo'oni 'o e Tali 'o e Fa'ahinga Vakapuna (Certificate of Type Approval) pe ko e fakahu ki he lesisita ha kalasi fo'ou kuo pau ke tomu'a loto ki ai 'a e Minisitā pea kuo pau ke fakatefito, ka 'e 'ikai to e lahi hake, 'i he totongi 'o e fakatotolo faka'enisinia ki he fotunga mo e fa'unga 'o e vakapuna pe kongokonga 'o e vakapuna ki he ngaahi taumu'a 'o e tohi fakamo'oni.

17. Ko e totongi ki he 'oatu 'o e 'u Tohi Fakamo'oni taau ke Puna (Certificate of Airworthiness) kuo pau ko e:

- (a) Vakapuna ko hono mamafa ma'olunga
taha kae ngofua ke puna 'oku lahi hake
'i he kilokalami 'e 5,700 - \$650.00
- (b) Vakapuna ko hono mamafa ma'olunga
taha kae ngofua ke puna 'oku lahi hake
'i he kilokalami 'e 2,950 - \$350.00
- (c) Vakapuna ko hono mamafa ma'olunga
taha kae ngofua ke puna 'oku si'i hifo
'i he kilokalami 'e 2,950 - \$200.00

18. Ko e totongi ki he fakafo'ou 'o e 'u Tohi Fakamo'oni Taau ke Puna kuo pau ko e:

- (a) Vakapuna ko hono mamafa ma'olunga
taha kae ngofua ke puna 'oku lahi hake
'i he kilokalami 'e 5,700 - \$350.00
- (b) Vakapuna ko hono mamafa ma'olunga
taha kae ngofua ke puna 'oku lahi hake
'i he kilokalami 'e 2,950 - \$175.00
- (c) Vakapuna ko hono mamafa ma'olunga

taha kae ngofua ke puna 'oku si'i hifo
 'i he kilokalami 'e 2,950 - \$75.00

19. Kuo pau ke hilifaki 'a e totongi ko e \$50.00 ki he 'oatu 'o ha Tohi Fakamo'oni 'Aonga Fakalao (Validation Certificate) ki ha fa'ahinga laiseni pe fakakalakalasi pe ko e tali pea 'e hilifaki 'a e totongi ko e \$25.00 ki ha fa'ahinga sivi 'o tatau ai pe ko e sivi tohi pe sivi lea 'e fiema'u ki hono 'oatu ha Tohi Fakamo'oni 'Aonga Fakalao (Validation Certificate).

20. Kuo pau ke totongi 'a e \$750.00 ki hono 'oatu 'o e Tohi Paasi Fakakautaha ki hono tauhi 'o e Vakapuna (Maintenance Organisation Certificate of Approval).

21. Kuo pau ke totongi 'a e \$1,000.00 ki he 'oatu 'o e Tohi Fakamo'oni Fakalele Vakapuna (Air Operator Certificate).

22. Kuo pau ke totongi 'a e \$150.00 ki he 'oatu 'a e Ngofua ki hono ngaue'aki 'a e ngaahi naunau fakaletio 'i he vakapuna (Aircraft Radio Station Approval).

23. Kuo pau ke totongi ha \$25.00 ki hono 'oatu ha tatau 'o ha tohi fakamo'oni pe ha fa'ahinga tohi laiseni pe, kapau kuo mole pe ta'e'aonga 'a e 'uluaki tatau. Ko e totongi ki hono fetongi 'o e ngaahi laiseni 'a e kau faifolau vakapuna pe kau ngaue 'enisinia vakapuna 'oku 'oatu 'i he mafai 'o e Kautaha Fefolau'aki Vakapuna Sivile 'a Nu'u Sila (Aviation Services Limited of New Zealand) 'e fakatefito ia mei he totongi 'e pulusi mei he taimi ki he taimi 'e he Kautaha ni.

24. 'E malava ke 'oua na'a tali 'e he Minisitā ke fai ha ngaue pe 'oatu ha ngofua ngaue pe ma'u ha ngaahi tohi fekau'aki mo e ngaahi totongi 'oku ha atu 'i he ngaahi tu'utu'uni ko 'eni kae'oua leva kuo totongi 'a e ngaahi totongi fekau'aki mo ia.

Na'e fakahoko 'i he 'aho 8 'o 'Aokosi, 1996.

Minisitā ki he Fefolau'aki Vakapuna Sivile